

اسلام میں زکوٰۃ کے علاوہ دیگر نیکسوں کی شرعی حیثیت (ایک تجزیاتی مطالعہ)

محمد شہباز منجع*

محمد جیل احمد**

موجودہ دور میں ریاستوں کے نظام اور ان کی ترقی و خوشحالی میں معیشت کا کردار نہایت ہی بنیادی ہے۔ جس ریاست کی معیشت مضبوط نہیں وہ کسی میدان میں مشکل ہی کوئی کامیابی حاصل کر سکتی ہے۔ معیشت کی مضبوطی ریاست کی خاطر خواہ آمدنی پر محصر ہے، ریاست کی آمدنی کا ایک نہایت اہم ذریعہ نیکس یا مخصوصات ہیں۔ نیکسوں کا نظام کوئی نئی چیز نہیں۔ یہ عرصہ قدیم سے رائج چلا آ رہا ہے۔ قدیم یونان اور روم میں زیر استعمال اشیا پر نیکس نامکار کیا گیا۔ درآمدی نیکس کو ملکی مصنوعات پر حاصل ہونے والے نیکس سے زیادہ اہمیت دی جاتی تھی۔ ہنگامی حالات میں جاسیداً پر بھی عارضی نیکس لگایا جاتا تھا۔ اسلام جس قسم کی ریاست تشكیل دیتا ہے، اس میں شہریوں کی بنیادی معاشی ضروریات کی فراہمی حکومت کا ایک لازمی فریغہ تھہری ہے۔ گویا معاشی تناظر میں جدید فلاحتی ریاست جس چیز کی ذمہ دار ہے، اسلامی ریاست بدرجہ اولی اس کی ذمہ دار ہے۔ اس لحاظ سے اسلامی ریاست جدید فلاحتی ریاست سے زیادہ فلاحتی ہے۔ چنانچہ اسلامی ریاست نے بھی اپنے ذرائع آمدن پر بھرپور توجہ دی ہے۔ اسلامی ریاست کے ذرائع آمدن میں بھی مخصوصات یا اس نوعیت کی سرکاری وصولیاں ہمیشہ سے نہ صرف ضروری سمجھی گئی ہیں، بلکہ اس حوالے سے باقاعدہ قانون سازی کی گئی ہے۔

اس حقیقت سے انکار ممکن نہیں کہ اسلام سے قبل رعایا مخصوصات کے بھاری بوجھ تسلی دبی ہوتی تھی۔ اسلام نے انہیں اس مصیبت سے نجات دلاتی اور نیکسوں کا انتہائی سادہ، آسان اور عام فہم نظام متعارف کروایا۔ اسلامی معاشیات میں مخصوص وصول کرنے کے مقصد صرف حکومتی اخراجات کی تکمیل نہیں بلکہ غریبوں، بے روزگاروں، اپاہجوں اور مفترضوں وغیرہ کی دشمنی بھی ہے۔

ذیل کی طور میں مقصود اس بات کا جائزہ ہے کہ اسلامی ریاست کا نظام مخصوصات کیا اور کس نوعیت کا

* اسنٹ پروفیسر، شعبہ اسلامیات، یونیورسٹی آف سرگودھا، سرگودھا، پاکستان۔

** پیغمبر، شعبہ اکنامکس، گورنمنٹ کالج قائد آباد، خوشاب، پاکستان۔

ہے؟ کتاب و سنت، صحابہ تا بعین اور، متفقہ میں و متاخرین علام کی فکر اور ان کا عمل اس ضمن میں کیا رہا ہے؟ کیا اسلامی ریاست زکوٰۃ کے علاوہ کوئی نیکس عائد کرنے کا حق رکھتی ہے؟ نیز یہ کہ آج کے دور میں نیکس کے حوالے سے ایک اسلامی ریاست کا رو یہ اور لآخر عمل کیا ہونا چاہیے اور یہ چیز کس طرح ایک جدید فلاحی اسلامی ریاست کے خواب کو شرمندہ تغیر کرنے میں مددگار ہو سکتی ہے؟

محصول/نیکس کا مفہوم:

زیر نظر موضوع پر گفتگو کے ضمن میں محضرا یہ جاننا ضروری ہے کہ نیکس سے مراد یا اس کا مفہوم و مطلب کیا ہے؟ اس حوالے سے جب ہم ماہرین کی طرف رجوع کرتے ہیں تو ہمیں اس کی متعدد تعریفات ملتی ہیں۔ انسانکلوپیڈیا برٹائز کا مقالہ نگار نیکس کو compulsory levies for general governmental purposes سے تغیر کرتا ہے۔ انسانکلوپیڈیا آف سوشل سائنسز میں نیکسیشن کی تعریف ان الفاظ میں کی گئی ہے:

Taxation is a general concept for devices used by governments to extract money on other valuable things from people and organizations by uses of law.(2)

پروفیسر ڈالن کے مطابق:

”محصول وہ لازمی مطالبہ ہے جو حکومت کی جانب سے رعیت پر عائد کیا جاتا ہے۔“ (۳)

اصطلاح میں نیکس کا اطلاق اس رقم پر ہوتا ہے جو حکومت ملکی ضروریات کے لیے مختلف شکلوں میں لوگوں سے وصول کرتی ہے۔ اگر رعایا مقررہ وقت پر نیکس ادا نہ کرے تو حکومت اس کے خلاف قانونی کارروائی کرتی ہے۔ (۴)

قرآن حکیم اور حاصل:

اسلامی ریاست کی اجتماعی فلاحی نیکسوں اور منصوبوں کے لئے اسلام کے مالیاتی نظام میں دس، بارہ ذرائع آمدن راجح رہے ہیں۔ اسلامی ریاست ان ذرائع کے علاوہ جو ہنگامی نیکس عائد کرتی ہے، فقہاء کرام نے ان نیکسوں کو ضرائب و نواب کا نام دیا ہے۔ اور ضرائب و نواب کا ثبوت متعدد آیات قرآنی سے ملتا ہے۔ چند آیات ملاحظہ ہوں:

فَاتِذَا الْقُرْبَىٰ حَقَّةٌ وَ الْمُسْكِينُونَ وَ أَيْنَ السَّبِيلُ (الروم: ۳۰-۳۸)

”اور قربت داروں اور مسکین اور مسافر کے تم پر جو حق واجب ہیں وہ ادا کرو۔“

وَفِي آمُواْلِهِمْ حَقٌّ لِّلْسَائِلِ وَالْمُحْرُومٍ (الذاريات: ۵۱: ۱۹)

”اور ان کے مالوں میں مانکنے والوں اور تنک دستوں کا حق ہے۔“

وَيَسْتَلُدُنَكُمْ مَاذَا يُنْفِقُونَ قُلِ الْعَفْوُ (ابقرہ: ۲: ۲۱۹)

”اور وہ آپ سے دریافت کرتے ہیں کہ کیا خرچ کریں آپ گہمہ دیجیے: جو ضرورت سے زائد ہو۔“

سورۃ البقرہ کی اس آیت کے ضمن میں ذاکر محمد محمود جازی (۵) لکھتے ہیں:

”ایک عادل مسلمان حکمران ملک کے مالدار مسلمان پر زکوہ کے علاوہ مالی ذمہ داری عائد کر سکتا

ہے۔“ (۶)

امام فخر الدین رازی (۷) اپنی تفسیر مفاتیح الغیب میں اس ضمن میں روایت رکھتے ہیں:

”مالدار لوگوں پر بمحاجوں کی ضروریات کے لئے خرچ کرنا واجب ہے اگرچہ وہ زکوہ ادا کرچکے

ہوں اگر وہ مالدار ایسا نہ کریں تو ان سے زبردستی لینا واجب ہے۔“ (۸)

امام قرطبی (۹) اپنی تفسیر میں سورۃ البقرہ کی آیت ۷۷ کے ضمن میں لکھتے ہیں:

”مسلمانوں کو مالی ضرورت درپیش ہو تو زکوہ کے علاوہ بھی ان پر خرچ کرنا واجب ہے۔“ (۱۰)

محاصل اور احادیث و آثار:

محاصل یا ہنگامی نیکوں کے حوالے سے جن احادیث و آثار سے استدلال کیا جاتا ہے، ان میں سے بعض

یہ ہیں:

”حضرت عبد اللہ بن عمرؓ سے مروی ہے کہ تیرے مال میں زکوہ کے علاوہ بھی حقوق ہیں۔“ (۱۱)

فاطمہ بنت قیسؓ کہتی ہیں کہ میں نے رسول اللہ ﷺ کو فرماتے ہوئے سنًا:

”بے شک تمہارے مالوں میں زکوہ کے علاوہ بھی حقوق ہیں۔“ (۱۲)

حضرت ابو سعید خدری فرماتے ہیں کہ آپؐ نے مختلف اموال کا ذکر فرمایا۔ یہاں تک کہ ہم سمجھنے لگے کہ ہم میں سے کسی کا ضرورت سے زائد مال میں کچھ حصہ نہیں۔ (۱۳)

حضرت علیؓ فرماتے ہیں کہ بلاشبہ اللہ تعالیٰ نے اغنیا کے مالوں میں اس قدر فرض کر دیا ہے جو ان کے فقر کی کفالت کر سکے پس اگر فقر، بھوکے یا ننگے یا خستہ حال ہوں تو اس کا سبب یہی ہے کہ اغنیا اپنے فرض کی ادائیگی میں کوتاہی بر تر ہے ہیں۔ (۱۴)

حضرور اکرم ﷺ نے ارشاد فرمایا:

”قیامت کے روز بہت سے مالدار غریبوں کی وجہ سے مصیبت میں پڑ جائیں گے۔ یہ غریب لوگ اللہ کے دربار میں فرید کریں گے: اے ہمارے رب مالدار لوگوں نے ہمارے وہ حقوق ادا نہیں کئے جوان کے ذمہ تھے۔“ (۱۵)

حضرت علیؑ سے منقول ہے کہ اس وقت دنیا میں جو افلas اور بھوک کی لعنت ہے وہ اسی وجہ سے ہے کہ مالدار لوگ اپنی مالی ذمہ داریاں پوری نہیں کرتے، حالانکہ مالدار لوگوں کا مذہبی اور اخلاقی فرض ہے کہ وہ ضرورت مندوں کی حاجات پوری کریں۔ (۱۶)

اسلامی نظامِ محاصل کا تاریخی پس منظر:

اسلامی ریاست کے نظامِ محاصل کا پس منظر جاننے کے لیے حسب ذیل ادوار کے نظام ہائے محاصل سے متعلق معلومات کا حصول ناگزیر ہے:

۱۔ دور رسالت مآب۔ ۲۔ خلفائے راشدین کا دور۔ ۳۔ عہد بنو امیہ۔ ۴۔ عہد بنو عباس۔

۵۔ دور رسالت مآب کا نظامِ محاصل:

نبی کریمؐ نے اپنی بعثت کے بعد یہک جنہیں قلم تمام ظالمانہ نظاموں کا خاتمه کر کے ان کی جگہ اسلام کا عادلانہ اور منصفانہ اقتصادی نظام رائج فرمایا، اور رعایا کے ساتھ ہونے والے ہر قسم کے معاشری، معاشرتی اور سیاسی جبر کا خاتمہ فرمایا۔ جب فتوحاتِ اسلامی کا سلسلہ وسیع ہوا اور کشیر تعداد میں مالی نعمت حاصل ہوا تو اسلام کے نظام مالیات اور نظامِ محاصل کی بنیاد پڑی۔

اسلامی ریاست میں سرکاری خزانہ کو بیت المال کا نام دیا جاتا ہے۔ بیت المال کی بنیاد حضورؐ کے مبارک ہاتھوں سے پڑی۔ مختلف ذرائع سے جو دولت بیت المال میں آتی تھی وہ فوراً مستحقین میں تقسیم کر دی جاتی تھی۔ اس میں جزی، خراج، فے، مالی نعمت، زکوٰۃ، عشر وغیرہ کی آمدنی شامل ہوتی تھی۔

ڈاکٹر محمد اللہ (۷۱) کے بقول:

”حکومت کی آمدنی کی نگہداشت بھی ضروری تھی اور یہ کام حضرت باللٰہؑ کے سپرد تھا جو موذن بھی تھے اور وزیر خزانہ بھی۔“ (۱۸)

نبی کریمؐ کے عہد مبارک میں اسلامی ریاست کے ذرائع آمدن میں زکوٰۃ، عشر، جزی، خراج، فے، مالی نعمت، اوقاف، صدقات، نافل، تروض حصہ اور اموالی فاضل وغیرہ شامل تھے۔

۲۔ خلافائے راشدین کے عہد میں نظامِ حاصل:

خلافائے راشدین کے دور میں وہی نظامِ حاصل رائج رہا جو آنحضرتؐ کے عہد مبارک میں رائج تھا۔ تاہم اسلامی حکومت کی سرحدیں وسیع و عریض ہو چکی تھیں اور اسلامی ریاست کے ذرائع آمدن کئی گناہوں گئے تھے۔ امام ابو یوسف^(۱۹) مطابق حضرت ابو بکر صدیقؓ کے عہد میں پہلے سال مال کی تقسیم میں ہر شخص کو سات درہم جب کہ دوسرے سال فی کس میں درہم حصہ ملا۔ (۲۰) حضرت عمرؓ کے عہد میں جب عراق فتح ہوا تو آپؐ نے مفتوح زمین مجاہدین میں تقسیم کرنے کی بجائے بیت المال کی ملکیت قرار دے کر سابقہ کاشکاروں کے پاس رکھ کر ان پر خراج عائد کر دیا۔ (۲۱) حضرت عمرؓ نے تجارتی گھوڑوں پر زکوٰۃ مقرر کی۔ نیز جو تاجر دوسرے ممالک سے آتے ان پر عشرہ عائد کیا۔ س کی شرح دار الحرب کے تاجروں کے لیے ۱۰ فیصد ذمیوں کے لیے ۵ فیصد اور مسلمانوں کے لیے ۱۰ رہائی فیصد تھی۔ (۲۲) درہم قیمت سے کم مال پر عشرہ معاف تھا۔ (۲۳) حضرت عمرؓ کے دور میں ۱۵ ہجری میں جب بحرین کا خراج ۵ لاکھ درہم آیا تو آپؐ نے بیت المال کی باقاعدہ بنیاد رکھی اور عبداللہ بن ارمٰن کو اس کا نگران بنایا۔ (۲۴)

۳۔ عہد بنو امیہ کا نظامِ حاصل:

امویوں میں سے خلفیہ عبد الملک بن مردان نے کچھ مالی اصلاحات کرنے لی کوشش کی۔ (۲۵) عبد الملک بن مردان نے الجیریہ کے علاقہ کے لوگوں کی آمدی اور اخراجات کی تفصیلات معلوم کیں اور ان پر ان سالانہ بچت کے برابر سالانہ محصول عائد کیا جو کہ چار دینار بتاتا تھا۔ (۲۶) حضرت عمر بن عبد العزیز سے قبل کے خلافائے بنو امیہ نے عوام پر بے رحمانہ نیکس عائد کئے اور بیت المال کی رقم کو ذاتی اخراجات کے لئے استعمال کیا۔ مولانا مودودی^(۲۷) نے لکھا ہے کہ حضرت عمر بن عبد العزیز نے اپنے ایک فرمان میں ان ناجائز نیکسون کی تفصیل دی ہے۔ (۲۸) اموی دور میں جن علاقوں میں خوارج کو غلبہ حاصل تھا وہ رعایا سے زبردستی زکوٰۃ و عشرہ اور دیگر حاصل و صول کر لیتے تھے۔ علما نے اس وقت یہ فتویٰ دیا کہ حکومت دوبارہ رعایا سے حاصل وصول نہیں کر سکتی، ریاست کو حاصل وصول کرنے کا حق تب ہے جب وہ رعیت کی حفاظت کرے۔ (۲۹)

۴۔ عہد بن عباس کا نظامِ حاصل:

۱۳۲ھ میں خلافت بنو امیہ سے بنو عباس کو منتقل ہوئی۔ خلافت عباسیہ میں بھی سابقہ نوعیت کا نظامِ حاصل رائج رہا۔ حکومت کی آمدی کا اہم ذریعہ زکوٰۃ، عشر، خراج، جزیہ وغیرہ تھے۔ ابو جعفر منصور نے کچھ مالی اصلاحات کیں۔ حضرت عمر بن عبد العزیز کے بعد کچھ لوگوں نے سرکاری زمینیں پھر ذاتی ملکیت میں لے لیں تو خلفیہ منصور نے یہ زمینیں دوبارہ سرکاری ملکیت میں دے دیں۔ (۳۰) غلیفہ منصور کے بیٹے الحمدی نے نظام خراج میں کئی بنیادی

تبدیلیاں کیں۔ اس نے خراج بالمساحة کی بجائے خراج بالمقاسہ رائج کیا اور اس کی نئی شرح مقرر کیں۔ (۳۰) محدثی کے بعد ہارون الرشید غلیفہ بن اتوامام ابو یوسف سے مخصوصات کی شرح کے متعلق رائے طلب کی۔ آپ نے پوری کتاب ”کتاب الخراج“، لکھی کر پیش کر دی، غلیفہ نے ان تمام سفارشات کو تأثیر کر دیا۔ (۳۱)

زکوٰۃ کے علاوہ دیگر نیکسوں کے جواز اور عدم جواز کی بحث:

نیکس کے جواز اور عدم جواز کے متعلق علمائے اسلام اور محققین کے دو گروہ ہیں۔ علماء کا ایک گروہ زکوٰۃ و عشر کے علاوہ اسلامی ریاست کو ضرورت پڑنے پر مخصوص وصول کرنے کا اختیار دیتا ہے۔ جب کہ علماء کا دوسرا طبقہ زکوٰۃ و عشر کے علاوہ کسی اور نیکس کے جواز کا قائل نہیں اور نیکسوں کو خلاف شرع تصور کرتا ہے۔ ذیل میں ان دونوں مکاتب فخر کے علماء کی آراء کا مطالعہ و تجزیہ پیش کریں گے۔

نیکس کے عدم جواز کے قائل علماء کا نقطہ نظر:

بعض محققین اور علمائے کرام زکوٰۃ و عشر کے علاوہ دیگر مخصوصات، جو حکومت کی طرف سے عائد کئے جاتے ہیں، کو غیرشرعی تصور کرتے ہیں۔ یہ اپنے موقف کے حق میں مختلف احادیث سے استدلال کرتے ہیں۔ مثلاً ایک حدیث میں ہے:

إِذَا أَذِيَتْ زَكُوٰةً مَالِكَ فَقَدْ قَضَيْتَ مَا عَلَيْكَ (۳۲)

”جب تو نے اپنے مال کی زکوٰۃ ادا کر دی تو جو تجوہ پر فرض تھا تو نے پورا کر دیا۔“

امام ترمذی نے نقل کیا ہے کہ رسول اللہ نے زکوٰۃ کا ذکر فرمایا تو ایک شخص نے عرض کیا: *هَلْ عَلَىٰ غَيْرِهَا* ”کیا مجھ پر اس کے علاوہ بھی کچھ فرض ہے۔“ آپ نے فرمایا: *لَا إِلَّا آنَ تَطْوِعُ* (۳۳) ”نہیں، سوائے اس کے کہ تو رضا کارانہ طور پر دینا چاہے۔“ ایک اور جگہ ارشاد ہے:

لَبِسَ فِي الْمَالِ حَقِّ سِوَاهَا الزَّكُوٰة (۳۴)

”مال میں زکوٰۃ کے علاوہ کچھ اور فرض نہیں۔“

نیکس کے عدم جواز کے قائل اہل علم میں الماوردی شعرانی اور شوکانی وغیرہ ایسے بڑے بڑے صاحب علم شامل ہیں۔ ماوردی متذکرہ صدر حدیث سے استدلال کرتے ہوئے لکھتے ہیں:

لَا يَجِدُ عَلَى الْمُشْلِمِ فِي مَالِهِ حَقٌّ سِوَاهَا (۳۵)

”مسلمان کے مال میں زکوٰۃ کے علاوہ کوئی مالی حق فرض نہیں۔“

امام شعرانی کا کہنا ہے:

”علماء اسلام کا اس امر پر اجماع ہے کہ مال میں زکوٰۃ کے علاوہ کوئی نیک نہیں۔“ (۳۶)

علامہ شوکانی لکھتے ہیں:

لَيْسَ عَلَيْهِمْ غَيْرُ الزَّكُوٰةَ مِنَ الضَّرَابِ وَالْمَكَبِسِ وَنَحْوِهَا۔ (۳۷)

”ان پر زکوٰۃ کے علاوہ کوئی اور نیک اس کی مشتمل واجب نہیں۔“

نیک کے عدم جواز کے قائلین نے قائلینہ جواز کے استدلالات کی تردید بھی کی ہے۔ مثلاً جواز کے قائل علمائے موقف کے حق میں ایک روایت یہ پیش کرتے ہیں: إِنَّ فِي الْمَالِ حَقًّا سِوَى الزَّكُوٰةِ (۳۸) مال میں زکوٰۃ کے علاوہ بھی حق ہے۔ لیکن قائلین عدم جواز اس روایت کو ضعیف قرار دیتے ہوئے رد کرتے ہیں۔ مثال کے طور مولانا فضل الرحمن نے لکھا ہے:

”امام ترمذی نے خود ہی فیصلہ کر دیا ہے کہ ”مال میں زکوٰۃ کے علاوہ اور بھی حق ہے۔“ والی روایت کی سند درست نہیں کیونکہ اسکے راوی ابو حمزہ میمون الاعور کو ضعیف کہا گیا ہے۔ امام احمد نے ابو حمزہ میمون کے بارے میں کہا ہے کہ وہ متروک الحدیث ہے۔ امام دارقطنی اور امام بخاری نے بھی اسے ضعیف کہا ہے۔“ (۳۹)

علامہ ابو بکر ابن العربي نے احکام القرآن میں اس موضوع پر بحث کرتے ہوئے تحریر کیا ہے:

يَحْتَاجُ بِحَدِيثٍ يُرَوَى عَنْ فَاطِمَةَ بِنْتِ قَيْمَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ فِي الْمَالِ حَقٌّ سِوَى الزَّكُوٰةِ وَهَذَا ضَعِيفٌ لَا يُبْثِثُ عَنِ الشَّغْرِيِّ وَلَا عَنِ النَّبِيِّ صَلَّى اللَّهُ عَلَيْهِ وَسَلَّمَ لَيْسَ فِي الْمَالِ حَقٌّ سِوَى الزَّكُوٰةِ۔ (۴۰)

”اور اس بارے میں حضرت فاطمہ بنت قیم کی اس حدیث سے دلیل لائی جاتی ہے کہ حضور اکرم نے فرمایا: ”مال میں زکوٰۃ کے علاوہ بھی حق ہے۔“ لیکن یہ حدیث ضعیف ہے۔ شرعی سے اور نہ ہی رسول اللہ سے اس کا کوئی ثبوت ملتا ہے، اور صحیح یہ ہے کہ مال میں زکوٰۃ کے علاوہ کوئی نیک نہیں۔“

علامہ علاء الدین علی المتفقی بن حسام الدین البندی (التوفی ۹۷۰ھ) نے نقل کیا ہے:

إِنَّ تَمَامَ إِسْلَامِكُمْ وَإِنْ تُؤْذُوا زَكُوٰةً أَمْوَالَكُمْ۔ (۴۱)

”تمہارا اسلام کو پورا کرنا یہ ہے کہ تم اپنے مالوں کی زکوٰۃ ادا کرو۔“

یعنی زکوٰۃ کی ادائیگی کے بعد ایک مسلمان مالی فریضہ سے بری الذمہ ہو جاتا ہے۔ اس پر کوئی مزید مالی فریضہ واجب نہیں رہتا۔ علامہ سرخی کا موقف ہے:

”یہ حکم تو اس زمانہ کے لئے تھا کیونکہ اس وقت مصیبت اور جہاد میں اعانت ہوا کرتی تھی اور ہمارے زمانے میں تو اکثر نیکس ظلم سے لئے جاتے ہیں۔ پس جس شخص کے لئے ممکن ہو اپنی ذات سے ظلم کو دور کرے تو وہ اس کے حق میں بہتر ہے۔“ (۲۲)

علامہ سرخی نے نہ صرف محاصل کو ظلم قرار دیا ہے بلکہ مسلمانوں کو ابھارا ہے کہ وہ خود بھی محصولات ادا ن کریں، اور جو ظلم کا علاویہ مقابلہ کر سکتے ہوں، انہیں چاہیے کہ ان جانبازوں کا ساتھ دیں اور ان کی مالی مدد کریں، جو ظالم حکمرانوں کا مقابلہ کر رہے ہوں۔ (۲۳)

امام غزالی لکھتے ہیں:

”اگر یہ پوچھا جائے کہ خرابی زمینوں پر مزید محاصل عائد کرنا مصالح کے تحت آتا ہے تو ہم یہ جواب دیں گے کہ جب لشکر کے پاس بکثرت مال موجود ہو تو ایسا کرنے کی گنجائش نہیں۔“ (۲۴)

مولانا مودودی لکھتے ہیں:

”اگر کوئی حاکم اپنی ذاتی عیاشیوں کے لئے لوگوں پر نیکس عائد کرتا ہے تو یہ ایک حرام فعل ہے اور عام کو اس قسم کے نیکس ادا نہیں کرنے چاہیں۔“ (۲۵)

نیکس کے عدم جواز پر دیگر لوگوں نے بھی کافی پکھ تحریر کیا ہے۔ (۲۶)

نیکس کے جواز کے قائل علماء کا موقف:

اسلامی ریاست کا مقصد ایک ایسے فلاحتی معاشرے کا قیام ہے جس میں تمام افراد کی ضروریات زندگی کی سمجھیں ہو سکے۔ ہر فرد کو لباس، خوراک اور رہائش کی سہولیات میرے ہوں، نیز مسْتَحْقِ افراد کی ضروریات کی تکمیل معاشرہ کے مختصر حضرات کی اجتماعی ذمہ داری بھی بنتی ہے۔ سوال یہ پیدا ہوتا ہے کہ اگر زکوٰۃ و عشر کی رقم سے معاشرہ کے ضرورتمند افراد کی ضروریات کی تکمیل ممکن نہ ہو تو کیا اسلامی حکومت دیگر نیکس عائد کر سکتی ہے؟ علامہ ایک جماعت اس نوعیت کے نیکسون کو ”ضرائب و نواب“ کے ذیل میں لاتے ہوئے جائز قرار دیتی ہے۔ ان کے مطابق ان کا ثبوت درج ذیل نصوص سے ملتا ہے:

فَإِنِّي أَنْهَاكُمْ عَنِ الْمُسْكِينِ وَأَنْهَاكُمْ عَنِ السَّيِّلِ (الرَّوْم: ۳۰: ۳۸)

”اور قرابت والوں اور مسکین اور مسافر کے جو حق تم پر واجب ہیں وہ ادا کرو۔“

وَفِي أَمْوَالِهِمْ حَقٌّ لِلْسَّائِلِ وَالْمُحْرُومُ (الذاريات: ۵۱: ۱۹)

”اور ان کے مالوں میں مانگنے والوں اور ننگ دستوں کا حق ہے۔“

وَيَسْأَلُونَكَ مَاذَا يُنْفِقُونَ قُلِ الْعَفْوُ (ابقرہ: ۲: ۲۱۹)

”اور وہ آپ سے دریافت کرتے ہیں کہ کیا خرچ کریں؟ آپ گہرہ دیکھیے: جو ضرورت سے زائد ہو۔“

وَاتَّى الْمَالَ عَلَى حُبِّهِ ذُوِّ الْقُرْبَى وَالْيَتَامَى وَالْمُسْكِينَ وَابْنَ السَّبِيلِ وَالسَّائِلِينَ

وَفِي الرِّقَابِ (ابقرہ: ۲: ۱۷)

”اور اللہ تعالیٰ کی محبت میں اپنا مال رشتہ داروں اور قیمتوں اور مسکینوں اور راہ گیروں اور سوال کرنے

والوں کو اور گرد نیں چھڑانے میں دیا۔“

وَالَّذِينَ فِي أَمْوَالِهِمْ حَقٌّ مَعْلُومٌ - لِلْسَّائِلِ وَالْمُحْرُومِ (المعارج: ۷۰: ۲۵، ۲۳)

”اور وہ جن کے مال میں ایک معلوم حق ہے سوال کرنے والے اور محروم کے لیے۔“

حضرت عبداللہ بن عمرؓ سے روایت ہے کہ آنحضرت نے ارشاد فرمایا:

فِي الْمَالِكِ حَقٌّ سَوَى الرِّزْكَوْةِ۔ (۲۷)

”تیرے مال میں زکوٰۃ کے علاوہ بھی حق ہیں۔“

ترمذی کی ایک روایت ہے:

إِنْ فِي الْمَالِ حَقٌّ سَوَى الرِّزْكَوْةِ۔ (۲۸)

”بے شک مال میں زکوٰۃ کے علاوہ بھی حق (فرض) ہے۔“

حضرت علی بن ابی طالب سے منقول ہے:

إِنَّ اللَّهَ تَعَالَى فَرَضَ عَلَى الْأَغْنِيَاءِ فِي أَمْوَالِهِمْ بِقَدْرِ مَا يَكْنَى فُقَرَاءِهِمْ فَإِنْ جَاءَهُمْ ذَا أُوْغَرَوا

أُوْجَهُمْلُوا فَبِمَنْعِ الْأَغْنِيَاءِ (۴۹)

”بے شک اللہ تعالیٰ نے اصحاب دولت پر اس قدر مال کی ادائیگی کو فرض قرار دیا ہے جو ان کے فقرا

اور حاجت مندوں کی حاجت کو کفایت کر سکے، جس اگر لوگ بھوکے نگئے اور خستہ حال ہیں تو اس کی

وجہ یہی ہو گی کہ اصحاب دولت نے اپنا فرض ادا نہیں کیا۔“

حضرت ابوسعید خدری سے روایت ہے کہ ایک سفر میں وہ نبی کریمؐ کے شریک سفر تھے، ایک آدمی اونٹی پر سوار ہو کر آیا اور ادھر ادھر دیکھنے لگا۔ آپ نے فرمایا جس آدمی کے پاس ضرورت سے زائد سواری ہو وہ ایسے شخص

کو دے دے جس کے پاس سواری نہ ہوا اور جس کے پاس فاضل تو شہ ہو وہ اس آدمی کو دے دے جس کے پاس تو شہ نہ ہو۔ آپ نے مختلف اموال کا ذکر کیا یہاں تک کہ ہم سمجھنے لگے کہ ہم میں سے کسی کا ضرورت سے زائد مال میں کچھ حصہ نہیں۔ (۵۰)

حضرت ابو ہریرہؓ اور بہت سے دیگر صحابہؓ کرام کا یہی نظریہ ہے کہ ہنگامی حالات میں اسلامی ریاست زکوٰۃ و عشر کے علاوہ دیگر محصولات عائد کر سکتی ہے۔ فقہاء کرام میں سے عطاب بن ابی رباح، امام شعیؓ، طاؤؓ، حماد بن سلمہ، ابن حزم، امام ابو یوسف، امام ابو عبید القاسم بن سلام کا بھی یہی مذہب ہے۔ (۵۱)

اگر بیت المال خالی ہو اور خزانات میں روپیہ نہ ہو یا مصارف کے مقابلہ میں آمدی کم ہو اور ساتھ ہی ہنگامی حادثے پیش آجائیں تو امام مصلحت عامہ کی خاطر اہل مملکت پر ہنگامی محاصل عائد کر سکتا ہے۔ حضرت عمرؓ نے صحابہؓ کرام کے مشورہ سے محصول درآمد اور جنگل میں چلنے والے گھوڑوں پر محصول زکوٰۃ عائد کیا تھا، اور آپ نے سمندر کی پیداوار عمر پر خس عائد کیا۔ حضرت علیؓ نے جنگلات اور تالابوں کی مچھلیوں پر محصول عائد کیا۔ (۵۲)

جنگ توب کے موقع پر جب زکوٰۃ و عشر عائد کیے جا پکے تھے، ناگہانی طور پر رقم کی ضرورت پڑی، آپ ﷺ نے مسلمانوں سے مزید رقم طلب فرمائی۔ اس موقع پر حضرت عمرؓ نے گھر کا نصف سامان اور حضرت ابو بکر صدیقؓ نے گھر کا تمام اناش پیش کیا۔

فقہاء کے مطابق مشترکہ نہر کھونے کے لئے یا پہرہ دار کی اجرت و تجواہ کے لئے یا لشکر آراستہ کرنے یا جنگی قیدیوں کو چھڑانے کے لئے یا اس کے سوا دیگر واقعی ضروری امور سے متعلق عائد کیے جانے والے نیکس بالاتفاق جائز ہیں۔ (۵۳)

علامہ ابن ہمام کی رائے میں ایسے نئے محصول کی ادائیگی صاحب استطاعت مسلمان پر واجب ہے کیونکہ حاکم وقت کی اطاعت ایسے امر میں واجب ہے جس میں مسلمانوں کی بھائی ہو۔ (۵۴)

ابن حزم نے لکھا ہے کہ کفالت عامہ کے لئے اگر زکوٰۃ اور نے کی آمدی کافی نہ ہو تو مالدار افراد پر مزید محاصل عائد کئے جائیں گے۔ امام شاطیؓ نے مزید محاصل عائد کرنے کے مسئلہ پر تفصیل سے بحث کی ہے۔ ان کا خیال ہے کہ بیت المال خالی ہے اور فوج کی ضروریات اتنی زیادہ ہیں کہ موجودہ مال اس کے لئے کافی نہیں تو امام کو اس بات کا اختیار حاصل ہے، بشرطیکہ وہ عادل ہو کہ مالدار لوگوں پر اتنے محاصل عائد کروے جن کی آمدی اس وقت کی ضرورت کے لئے کافی ہو۔ (۵۵)

ساتویں صدی ہجری میں اکابر علمانے جن میں ممتاز شافعی فقیہہ عزالدین بن عبد السلام بھی شامل تھے، یہ

فتومی دیا کہ اگر بیت المال خالی ہو تو مزید محاصل عائد کر کے مال جمع کیا جا سکتا ہے۔ امام قرطی کا کہنا ہے کہ جب مسلمانوں پر زکوٰۃ ادا کر چکنے کے بعد کوئی ضرورت آن پڑے تو ان پر مزید مال صرف کرنا واجب ہے۔ (۵۶)
امام مالکؓ کی رائے ہے کہ مسلمانوں پر واجب ہے کہ فدیہ ادار کر کے اپنے قیدیوں کو آزاد کرائیں، خواہ ایسا کرنے میں ان کا سارا مال خرچ ہو جائے۔ (۵۷)

امام غزالی نے بھی ایک جگہ پچھا ایسے ہی خیالات کا اظہار کیا ہے۔ انہوں نے لکھا ہے کہ جب لشکر کے پاس مال نہ ہو اور ملک کے عام خزانہ میں بھی اتنا مال نہ ہو جس سے لشکر والوں کی تنخوا ہوں اور دوسرے مصارف کو پورا کیا جاسکے تو امام کے لئے جائز ہے کہ مالداروں سے لشکر کی ضرورت کے مطابق مالی محاصل کے ذریعہ وصول کرے۔ (۵۸)

شیعہ امام سفری ایک جگہ لکھا ہے:

”اگر بیت المال میں مال نہ ہو اور مسلمانوں کے دفاع کے لئے لشکر تیار کرنے اور اسے سامان جنگ فراہم کرنے کی ضرورت پیش آجائے تو امام کو اختیار ہے کہ اس مقصد کے لئے جتنے مال کی ضرورت ہو وہ لوگوں پر محصول عائد کر کے وصول کرے۔ (۵۹)

سید قطب لکھتے ہیں:

جب زکوٰۃ سے ریاست کی ضروریات پوری نہ ہوں تو حاکم کے ہاتھ بند ہے ہوئے نہیں، بلکہ اسلام نے ایک امام عادل کو ملک کے سرمایہ داروں پر نیکس لگانے کے وسیع اختیارات دیئے ہیں، وہ ضرورت کے مطابق ملک کے مالداروں پر نیکس لگا سکتا ہے۔ (۶۰)

شریعت میں کوئی ایسی ہدایت موجود نہیں جس سے یہ نتیجہ نکالا جائے کہ حکومت اجتماعی ضروریات کے لئے کوئی دوسرا نیکس نہیں لگا سکتی۔ ضحاک بن مزاحم کے علاوہ کوئی اس بات کو تسلیم نہیں کرتا کہ زکوٰۃ نے ہر دوسرے حق کو منسوخ کر دیا۔ (۶۱)

نیکس کے حامی اور مخالف علماء کی آراء کا تقابلی جائزہ:

فقہاء نے ضرائب دنواب بیعنی ہنگامی نیکسوں کی دو اقسام بیان کی ہیں: ۱۔ ایسے محاصل جو مصلحت عامہ کی خاطر جائز طور پر عائد کئے جاتے ہیں۔ ۲۔ وہ محاصل جو ظالم حکمرانوں نے اپنے ذاتی مفاد کے لئے عائد کئے ہوں، اور جس سے مفاد عامہ وابستہ نہ ہو۔

ان محاصل میں بعض تو قوتی اور ہنگامی طور پر عائد کئے جاتے ہیں اور بعض دوامی ہوتے ہیں۔ غرض ایسے

محاصل جو مصلحت عامہ کی خاطر جائز طور پر عائد کئے جائیں اسکے متعلق فقہاء کرام کی یہ رائے ہے کہ ان کی ادائیگی ملک کے باشندوں پر فرض ہے۔ لیکن ایسے جدید محاصل جن سے عام مفہاد وابستہ نہ ہو، کے ادا کرنے میں فقہاء کا اختلاف ہے۔ صاحب ہدایہ لکھتے ہیں: اگر نواب سے مراد ہمارے زمانے کی طرح کے محاصل ہیں تو اس میں فقہاء کا اختلاف ہے اور مجملہ ان فقہاء کے جوان کے جواز کے قائل ہیں ان میں فخر الاسلام علی ہزدوی بھی شامل ہیں۔ امام علی ہزدوی کی رائے یہ ہے کہ اگر سرکاری مطالبہ موجود ہو تو اس کی کفالت صحیح ہو جاتی ہے، خواہ مطالبہ حق ہو یا باطل۔ (۶۲)

ماوردی نے جدید نیکسون کے ضمن میں یہ رائے قائم کی ہے کہ حکمران نیکسون کی وصولی میں رعایا کے ساتھ ظلم نہ کریں۔ اور رعایا جائز اور مفہاد عامہ کی خاطر لگائے گئے نیکسون میں حکمرانوں کے ساتھ تعاون کریں، آپ نے نہایت بلعغِ جملہ کہا ہے:

لأنَّ الزيادة ظلم في حقوق الرعية والنقصان ظلم في حقوق بيت المال۔ (۶۳)

”کیونکہ زیادتی رعایا کے حقوق پر ظلم کرنا ہے اور کی بیت المال پر ظلم ہے۔“

ہنگامی نیکسون کی ضرورت تین مقاصد کے لئے پیدا ہو سکتی ہے: اولاً یہ کہ شرعی محاصل سے حاصل ہونے والی آدمی ریاست کے بنیادی فرائض: دفاع، جہاد، تعلیم و تربیت، دعوت اسلام، قیام عدل اور کفالت عامہ کے لئے ناکافی ہو؛ ثانیاً اسلامی ریاست کو ملک کی تحریر و ترقی اور اپنے مصارف حکمرانی پورے کرنے کے لئے مزید مال کی ضرورت ہو؛ ثالثاً معاشرہ کے اندر غیر مساویانہ تقسیم دولت اور عدم توازن کے خاتمه کرنا ہو۔ (۶۴)

اس سلسلہ میں این حزم کا موقف ہے کہ ہر ملک کے مالدار لوگوں پر فرض ہے کہ اپنے غریبوں کی کفالت کریں۔ اگر زکوٰۃ اور فی کی آمدن ان کے لئے ناکافی ہو تو سلطان ایسا کرنے پر مجبور کرے گا۔ (۶۵)

متعدد علمائے یہ فتویٰ دیا کہ اگر بیت المال خالی ہو تو مزید محاصل عائد کر کے مال جمع کیا جاسکتا ہے۔ اگر بیت المال میں مال موجود ہو تو ایسا کرنا جائز نہیں۔ علمائے اسلام اس پر متفق ہیں کہ جب مسلمانوں پر زکوٰۃ ادا کرچکنے کے بعد کوئی ضرورت آن پڑے تو اس کے لئے مزید مال صرف کرنا واجب ہے۔ امام مالکؓ نے فرمایا ہے کہ مسلمانوں پر واجب ہے کہ فدیہ ادا کر کے اپنے قیدیوں کو آزاد کرائیں خواہ ان کا سارا مال خرچ ہو جائے۔ (۶۶)

مزید محاصل کن چیزوں پر عائد کئے جائیں؟ اور مزید مال کس طریقے سے مال داروں سے وصول کیا جائے؟ اس ضمن میں شریعت اسلامی نے اس ہدایت کے سوا کہ: ”کسی شخص پر اس کی پرداشت سے زیادہ بوجھتہ ڈالا جائے۔“ ہمیں کس بات کا پابند نہیں کیا۔ آج کل یہ نیکس آدمی پر، اشیا کی پیداوار یا فروخت پر، اشیا کی درآمد و

برآمد پر، سرمایہ یا جائیداد پر عائد کئے جاتے ہیں۔ اسلامی ریاست عدل و انصاف اور مفاؤ عامہ کے اصول کو مد نظر رکھ کر ہنگامی حالات میں عارضی طور پر معینہ مدت کے لئے کوئی بھی نیکس عائد کر سکتی ہے۔ لیکن یہ ہنگامی نیکس اسلامی حکومت اس وقت عائد کر سکتی ہے جب شرعی نیکسون (زکوٰۃ عشر) اور حکومت کے پیداواری اور دیگر ذرائع سے اس قدر آمدن نہ ہو جو اس کی جائز فلاحی ضرورت کی کفالت کر سکے، نیز جنگ، قحط، سیلا ب اور زلزلہ جیسے ہنگامی حالات میں حکومت اغњیا سے مزید نیکس وصول کر کے اپنی دفاعی اور کفالت عامہ کی ضرورت پوری کر سکتی ہے۔ (۲۷)

خلاصہ بحث

نیکس کی شرعی حیثیت اور زکوٰۃ کے علاوہ دیگر نیکسون کے جواز و عدم جواز کے حوالے سے علماء کے حامی و مخالف ہر دو گروہوں کے دلائل کے مطابعہ سے یہ حقیقت سامنے آتی ہے کہ اسلامی ریاست ضرورت کے تحت زکوٰۃ و عشر کے علاوہ بھی نیکس عائد کر سکتی ہے۔ لیکن اس کی ذمہ داری ہے کہ وہ اس ضمن میں اسلامی اخلاقیات کا دامن ہاتھ سے نہ جانے دے۔ اسلام اس بات کو قطعاً پسند نہیں کرتا کہ حکمران رعایا پر کوئی ناجائز نیکس عائد کریں یا ان سے ان کی استطاعت سے زیادہ ادائیگی کا مطالبہ کریں۔ یوں اگر وقتِ نظر سے کام لیں تو نیکس کے حامی اور مخالفین کی آراء کو باہم تقطیق دی جا سکتی ہے۔ مخالفین کی رائے اس اعتبار سے باوزن ٹھہری ہے کہ زکوٰۃ و عشر کو اگر ان کی صحیح روح کے مطابق نافذ کر دیا جائے تو دیگر نیکسون کی ضرورت بہت ہی کم رہ جائے۔ اور حامیین بھی اس بات کو سخت ناپسند کرتے ہیں کہ حکمران نیکس کے جواز کو بہانہ ہنا کہ اپنی عیاشیوں کے لیے عوام انس کا خون چوکیں۔ جدید اسلامی ریاست میں نیکسیشن کے حوالے سے قابلِ لحاظ چیزیں یہ ہیں: کوشش کی جائے کہ زکوٰۃ و عشر کا نظام اس طرح سے نافذ اعمال ہو کہ حکومت کے تمام اخراجات اس سے پورے ہو جائیں اور عوام انس دیگر نیکسون کی ادائیگی کی شدید معاشی پریشانی سے نجیج جائیں۔ اگر کوئی واقعی صورت درپیش ہو تو دیگر نیکس عائد کے جائیں، لیکن ان کا نفاذ امرا اور صاحب حیثیت لوگوں پر ہو، اور غرباً و مساکین کو اس سے مستثنی رکھا جائے۔ نیکس وصولی پر دیانت دار لوگوں کا تعین ہو اور انہیں وصولیوں کے ضمن میں وسیع اختیارات سونے جائیں، تاکہ جس پر نیکس عائد ہو اس سے ادائیگی کو سو فیصد یقینی بنایا جائے۔ جو لوگ معاشی بدحالی یا قحط سالی وغیرہ کا شکار ہو جائیں، انہیں نیکسون میں چھوٹ دی جائے۔ جو اشیا عوام انس اور غریب لوگ استعمال کرتے ہوں ان پر نیکس عائد نہ کیا جائے، اس کے برکس جو چیزیں امرا استعمال کرتے ہیں ان پر نیکس عائد بھی کیا جائے اور اس کی وصولی میں کوئی رور عایت بھی نہ برتری جائے۔

حوالہ جات و حواشی

- (1) *Encyclopedia Britannica*, Edition 1968, vol 21, P 723.
- (2) *International Encyclopedia of Social Sciences*, Edition 1974 vol. 15 P 521.
- (3) Dolton, *Principle of Public finance*, London, 1940, P.26.3.
- (4) For the details regarding the definition of tax, please see:
 - (i) Bestable, *Public Finance*, Micmillion Company, 1917, Part 3, P.261.
 - (ii) The *Oxford English Dictionary*, Clarendon press Oxford 1970, Vol XI, P. 119
 - (iii) *The new encyclopedia Britannica*, London, 1974, Vol 17, P. 1076.
 - (iv) *Encyclopedia of Economics and commerce*, Bath Press Avon Great Britain, 986 P.361.
- (v) احمد بن محمد بن علی الشیعی، علامہ، المصباح المنیر، بیروت، مکتبہ لبنان، ۱۹۸۷ء، ص ۱۳۶۔
- (vi) ابن منظور، تہذیب لسان العرب، بیروت دار صادق، ۱۹۹۰ء، ج ۲، بذیل مادہ ضرب
- (vii) احمد شریاٹی، ڈاکٹر، المعجم الاقتصادی الاسلامی، بیروت، دار الجلیل، ۱۹۸۱ء، بذیل حرف الفاء۔
- (5) ڈاکٹر محمد محمود جازی ۱۹۱۳ء میں پیدا ہوئے، ۱۹۶۸ء میں ڈاکٹریت کیا، آپ نے تفسیر الواضح کے نام سے تفسیر القرآن لکھی۔ سوڈان کی یونیورسٹی "ام درمان الاسلامی" میں تدریس کے فرائض سرانجام دیتے رہے۔ ۱۹۷۲ء میں سوڈان میں وفات پائی۔
- (6) محمود جازی، ڈاکٹر، التفسیر الواضح، بیروت، دارالكتب العلمیہ، تفسیر، سورۃ البقرۃ، آیت ۲۱۹۔
- (7) امام فخر الدین رازی رے میں ۱۱۵۰ء میں پیدا ہوئے۔ آپ کی تصانیف میں تفسیر الکبیر و مفاتیح الغیب، الحصول فی علم الاصول، معالم اصول الدین، الآیات المبینات وغیرہ شامل ہیں۔ آپ نے ۱۲۱۰ء میں ہرات میں وفات پائی۔ (خیر الدین زرکلی، الاعلام، بیروت، دارالعلم للملائیین، ۱۹۸۶ء، ج ۱، جز سادس، ص ۲۱۳)
- (8) فخر الدین رازی، مفاتیح الغیب، دار الفکر بیروت، ۱۹۹۰ء، ج ۵، تفسیر، سورۃ البقرۃ، آیت ۷۷۔

- (۹) ابو عبد اللہ محمد بن احمد بن ابی فرج القرطبی بہت بڑے مفسر تھے۔ طلب علم کے لئے مصر کا سفر کیا۔ ۱۲۷۳ء میں وفات پائی۔ آپ کی تصانیف میں تفسیر قرطبی کے علاوہ قمع الحرس بالذمہ والقناۃ، الاصنی فی شرح اسماء الحسنی، التذکرہ بحوال الموقی واحوال الآخرۃ وغیرہ شامل ہیں۔ (خیر الدین رکنی، الأعلام، دارالعلوم للملائیین، بیروت، ۱۹۸۶ء، ج ۲، ص ۳۲۲)
- (۱۰) قرطبی ابو عبد اللہ محمد بن احمد الانصاری، الجامع لاحکام القرآن، بیروت، دارالحیاء التراث العربي، ۱۹۸۵ء، ج ۲، تفسیر، سورۃ البقرۃ، آیت ۷۷۔
- (۱۱) ابو عیید القاسم بن سلام، کتاب الاموال، قاہرہ، مطبعة التل斐ی، ۱۳۵۳ھ، ص ۷۵۔
- (۱۲) ترمذی، محمد بن عیسیٰ، سنن ترمذی، کراچی، قدیمی کتب خانہ بالمقابل آرام باغ، (س۔ن)، کتاب الرکوۃ، ج ۱، ص ۲۲۰۔
- (۱۳) ابن حزم الاندلسی، المحلی بالآثار، بیروت، دارالكتب العلمیہ، ۱۹۸۸ء، ج ۲، ص ۱۵۸۔
- (۱۴) المرجع السابق۔
- (۱۵) الحشمتی، نور الدین علی بن ابی بکر، مجمع الزوائد و منبع النوائد، بیروت، دارالكتب العلمیہ، ۱۹۸۸ء، کتاب الرکوۃ، ص ۲۷۔
- (۱۶) المرجع السابق۔
- (۱۷) ڈاکٹر حمید اللہ ۱۹۰۸ء میں حیدر آباد کیں میں پیدا ہوئے۔ جامع عنانیہ سے ائمہ اے اور ایل ایل بی کی ڈگریاں حاصل کیں۔ پھر بون یونیورسٹی (جرمنی) سے "اسلام کے مبنی الاقوامی قانون" پر تحقیقی مقالہ لکھ کر ڈی فل کی ڈگری حاصل کی۔ فرانس کے پیشہ ستر آف سائنس فلک رسیرچ سے بیس سال وابستہ رہے۔ ۱۷۵ء سے زائد تصانیف اور ایک ہزار سے زائد مقالہ جات تحریر کیے۔ ۲۰۰۲ء میں وفات پائی۔ (لطف الرحمن فاروقی، ڈاکٹر حمید اللہ: ایک بے مثال تحقیق، اسلام آباد، ماہنامہ دعوۃ، مبنی الاقوامی اسلامی یونیورسٹی، مارچ ۲۰۰۳ء، ص ۳۲)۔
- (۱۸) حمید اللہ، ڈاکٹر، خطبات بہاولپور، لاہور، یمنکن بکس قذافی مارکیٹ، اردو بازار، ۲۰۰۵ء، ص ۲۰۱۔
- (۱۹) امام ابو یوسف یعقوب بن ابراہیم امام ابو حیفہ کے مشہور اور مایہ ناز شاگرد ہیں۔ ۳۱۷ء میں کوفہ میں پیدا ہوئے تفسیر، حدیث، فقہ، مغازی، ایام عرب میں ماہر انہ دسیس تھی۔ ۹۸ء میں وفات پائی۔
- (۲۰) ابو یوسف، یعقوب بن ابراہیم، کتاب الخراج، قاہرہ، مطبعة التل斐ی، ۱۳۷۲ھ، ص ۲۵۔
- (۲۱) المرجع السابق۔
- (۲۲) ابن خلدون، عبدالرحمٰن، مقدمہ ابن خلدون، بیروت، دارالفکر، ۱۹۸۹ء، ص ۳۸۰۔
- (۲۳) المرجع السابق۔

- (۲۲) رفع اللہ شھاب، اسلامی ریاست کا مالیاتی نظام، اسلام آباد، ادارہ تحقیقات اسلامی، دسمبر ۱۹۷۴ء، ص ۵۷۔
- (۲۳) ابو یوسف، یعقوب بن ابراہیم، کتاب الخراج، حوالہ مذکورہ، ص ۹۷۔
- (۲۴) سید ابوالاعلیٰ مودودی ۲۵ دسمبر ۱۹۰۳ء میں ریاست حیدر آباد کے شہر اور گل آباد میں پیدا ہوئے۔ ۱۹۳۱ء میں جماعتِ اسلامی کی بنیاد رکھی۔ مشہور تصانیف میں تفسیر القرآن، الجہاد فی الاسلام، سود، مسئلہ ملکیت زمین، جدید معاشی نظریات وغیرہ شامل ہیں۔ (اردو دائرہ معارف اسلامیہ، ۱۹۸۷ء، ج ۲۱، ص ۳۷)
- (۲۵) مودودی، سید ابوالاعلیٰ، خلافت و ملوکیت، لاہور، اسلامک پبلیکیشنز، س۔ ان، ص ۱۶۲۔
- (۲۶) المرجع السابق۔
- (۲۷) محمد ضیاء الدین الریس، الخراج فی دولة الاسلامية، مطبوعہ مصر، س۔ ان، ص ۳۷۔
- (۲۸) المرجع السابق۔
- (۲۹) ابو یوسف، یعقوب بن ابراہیم، کتاب الخراج، حوالہ مذکورہ، ص ۵۷۔
- (۳۰) ترمذی، محمد بن علی، سنن ترمذی، لاہور، مکتبہ رحمانیہ اردو بازار، س۔ ان، کتاب الزکوٰۃ، باب ما جاءَ اذَا ادیرت الزکوٰۃ فقد قضیتٌ مَّا علَیْکَ، ج ۱، ص ۲۵۔
- (۳۱) المرجع السابق۔
- (۳۲) ايضاً، باب ما ادی زکاتہ لیس بکنز، ج ۱، ص ۱۲۸۔
- (۳۳) الماوردي، ابو الحسن علی بن محمد، الأحكام السلطانية، بیروت، دارالكتب العلمیة، ۱۹۸۰ء، ص ۱۱۲۔
- (۳۴) الشترانی، عبد الوہاب، المیزان الکبریٰ، مطبوعہ مصر، ۱۹۶۹ء، ج ۲، ص ۲۔
- (۳۵) الشوکانی، محمد بن علی، نیل الاوطار، بیروت، دارالقلم، س۔ ان، ج ۸، ص ۲۳۔
- (۳۶) ترمذی، محمد بن علی، سنن ترمذی، لاہور، مکتبہ رحمانیہ اردو بازار، (س۔ ان)، کتاب الزکوٰۃ، باب ما جاءَ اذَا ادیرت الزکوٰۃ فقد قضیتٌ مَّا علَیْکَ، ج ۱، ص ۲۵۔
- (۳۷) فضل الرحمن بن محمد، مولانا نیکس کی شرعی حیثیت، سہ ماہی منہاج، اسلامی معيشت نمبر، لاہور، مرکز تحقیق دیال سٹگھ ٹرست لاہوری، ص ۳۱۸۔
- (۳۸) ابن العربي، احکام القرآن، مطبوعہ مصر، ج ۱، ص ۵۹۔
- (۳۹) علی المتقی بن حسام الدین برہان پوری، کنز العمال فی سنن الاقوال والاعمال، حیدر آباد، دائرۃ المعارف، ۱۳۱۲ھ، ج ۳، ص ۲۳۹۔
- (۴۰) ابن حمام فتح القدری (شرح حدایہ) ج ۵، ص ۳۳۳، کتاب الکفالہ۔
- (۴۱) واضح رہے کہ ٹس الائچہ امام سرخی کے اس فتوے کی بدولت خاقان نے آپ کو ایک کنویں میں قید کر دیا تھا، جہاں

آپ دس سال سے زیادہ عرصہ تک قید رہے۔ اسی قید کے دوران آپ نے اپنے شاگردوں کو ”شرح السیر الکبیر“ اور ”المبسوط“، جیسی خیمہ کتابیں زبانی لکھوائیں۔ امام سرضی کو قید کرنے کے خلاف ملک میں بغاوت کے شعلے بھڑکنے لگے اور خاقان کی حکومت کا تحفظ اللہ دیا گیا۔ (یکھیے: ابن خلکان، تاریخ ابن خلکان، ج ۲، ص ۱۳۲، حالات ملک شاہ سلوک۔)

(۲۴) غزالی، محمد بن محمد، المستصفی من علم الاصول، قم، مطبع امیریہ، س۔ن، ج ۱، ص ۳۰۳۔

(۲۵) مودودی، سید، ابوالاعلیٰ، اسلامی ریاست، لاہور، اسلامک پبلیکیشنز، ای شاہ عالم مارکیٹ، ۱۹۹۰ء، ص ۳۹۶۔

(۲۶) مثال کے طور پر ملاحظہ کیجیے:

(i) ابن حزم الاندلسی، المحلی بالآثار، بیروت، دارالكتب العلمیة، ۱۹۸۸ء، ج ۲، ص ۱۵۸۔

(ii) ابن ہمام، محمد بن عبد الواحد، فتح القدیر، بیروت، داراللّفڑ، س۔ن کتاب الکفالت، ج ۵، ص ۳۳۳۔

(iii) عبدالرحمن بن محمد بن قاسم الحسینی، مجموعه فتاویٰ شیخ الاسلام احمد بن تیمیہ، ادارة

السماحة، الحسکریہ قاہرہ، ۱۴۰۲ھ، ج ۳۰، ص ۳۲۸۔

(iv) علی المحتqi بن حسام الدین برہان پوری، کنز العمال فی سنن الاقوال والاعمال، حیدر آباد، دارۃ

ال المعارف، ۱۴۱۲ھ، ج ۳، ص ۲۳۹۔

(۲۷) ابوعبد القاسم بن سلام، کتاب الاموال، قاہرہ، مطبعة التلفی، ۱۳۵۳ھ، ص ۵۷۔

(۲۸) ترمذی، محمد بن عیشی، سنن ترمذی، حوالہ مذکورہ، ج ۱، ص ۲۲۰۔

(۲۹) ابن حزم الاندلسی، المحلی بالآثار، بیروت، دارالكتب العلمیة، ۱۹۸۸ء، ج ۲، ص ۳۵۶۔

(۳۰) المرجع السابق، ص ۱۵۸۔

(۳۱) ابوعبد القاسم بن سلام، کتاب الاموال، ص ۳۵۷-۳۵۸۔

(۳۲) الماوردي، ابوالحسن علی بن محمد بن حبيب، الاحکام السلطانیہ، ص ۲۰۳، ابوالعلیٰ، الاحکام السلطانیہ، ص ۲۳۳۔

(۳۳) المرغینانی، برہان الدین، هدایہ، ج ۳، کتاب الکفالت۔

(۳۴) ابن ہمام، فتح القدیر، (شرح هدایہ) ج ۲، ص ۳۳۲، کتاب الکفالت۔

(۳۵) الشاطئی، ابوالسحاق ابراهیم بن موسی بن محمد، الاعتراض، مصر، مطبعة المنار، ۱۹۱۳ء، ج ۲، ص ۲۹۵-۲۹۸۔

(۳۶) القرطبی، ابوعبدالله محمد بن احمد الانصاری، الجامع لاحکام القرآن، ج ۲، ص ۲۳۲۔

(۳۷) المرجع السابق۔

(۳۸) غزالی، محمد بن محمد، المستصفی من علم الاصول، مصر، بولاق، ج ۱، ص ۳۰۳-۳۰۴۔

(۳۹) السرضی، شمس الدین، المبسوط، ج ۱، ص ۲۰، کتاب السیر۔

- (٤٠) سید قطب، العدالة الاجتماعية في الإسلام، قاهره، دارالشوف، ١٩٨١، ص ١٤٠۔
- (٤١) مودودی، سید ابوالاعلیٰ، معاشیات اسلام، لاہور، اسلامک پبلی کیشنر، ١٩٧٩، ص ٣٢١۔
- (٤٢) محمد یوسف الدین، ذاکر، اسلام کے معاشی نظریے، حوالہ مذکورہ، ص ٦٩٦۔
- (٤٣) الماوردي، الاحکام السلطانية، ص ١٩٨۔
- (٤٤) محمد نجات اللہ، ذاکر، اسلام کا نظریہ ملکیت، حوالہ مذکورہ، ص ٣٠٩۔
- (٤٥) المرجع السابق، ص ٣١٠۔
- (٤٦) حمید اللہ، ذاکر، اسلام میں بیت المال کا تصور، س ماہی منحاج، اسلامی معاشرت نمبر، لاہور، دیال سنگھ ٹرست لابریری، شمارہ جنوری تا اپریل ١٩٩٢، ص ٣٧٢۔
- (٤٧) اس ضمن میں مزید تفصیلات کے لیے دیکھیے:
- (i) بغوی، شرح السنۃ، بیروت، المکتب الاسلامی، ١٩٩٣ء، جز عاشر، کتاب الامارة والقضاء۔
 - (ii) ابن حییم، زین الدین، البحر الرائق شرح کنز الدقائق، کوئٹہ، مکتبہ رشیدیہ سرکی روڈ، س۔ن، جز ثانی، ص ٣٣١۔
 - (iii) ذہبی، شمس الدین، کتاب الكبانی، بیروت، دارالكتب العلمیہ، س۔ن، ص ١١٥۔
 - (iv) محمد بن زنجیہ، کتاب الاموال، ریاض، مرکز الملک فیصل، ١٩٨٢ء، ج ٣، ص ١٢٦۔
 - (v) ابن عابدین، علامہ، دالمختار علی الدر المختار، بیروت، دارالفکر، ١٩٦٣ء، ج ٢، ص ٣٠١۔
 - (vi) یوسف قرضاوی، ذاکر، فقه الزکوة، بیروت، مؤسسة الرسالة، ١٩٨٢ء، ج ٢، ص ١١٠٨۔
 - (vii) یوسف قرضاوی، ذاکر، فقه السنۃ، بیروت، دارالكتب العربي، ١٩٨٧ء، ج ١، ص ٣٦٧۔
 - (viii) عبد اللہ بن عبد العزیز رحم، ذاکر، قیود الملکیۃ الخاصة، بیروت، مؤسسة الرسالة، ١٩٨٨ء، ص ٣٢٨۔

